



សាលាដំបូងរាជធានីភ្នំពេញ

# ព្រះរាជាណាចក្រកម្ពុជា ជាតិ សាសនា ព្រះមហាក្សត្រ

## តារាងប្រជាព្រឹទ្ធផ្ទៃ សាលាដំបូងរាជធានីភ្នំពេញ

សាលក្រមលេខ ១១២៦ “ស”  
ចុះថ្ងៃទី០៩ ខែកញ្ញា ឆ្នាំ២០១៩  
សំណុំរឿងរដ្ឋប្បវេណីលេខ ៧៩៩  
ចុះថ្ងៃទី០៩ ខែឧសភា ឆ្នាំ២០១៩

បានបើកការទាញហេតុផលដោយផ្ទាល់មាត់ជាសាធារណៈនៅថ្ងៃទី២៦ ខែសីហា ឆ្នាំ២០១៩  
វេលាម៉ោង ដប់គត់ នៅសាលសវនាការលេខ៤ លើសំណុំរឿងរដ្ឋប្បវេណីលេខ ៧៩៩  
ចុះថ្ងៃទី០៩ ខែឧសភា ឆ្នាំ២០១៩ ដោយមានសមាសភាព ៖

### ចៅក្រមជំនុំជម្រះ

លោក **ឆាម ច័ន្ទពិសិដ្ឋ** ចៅក្រមសាលាដំបូងរាជធានីភ្នំពេញ

### ក្រឡាបញ្ជីសវនាការ

លោក **ភ័ សុភី** ក្រឡាបញ្ជីសាលាដំបូងរាជធានីភ្នំពេញ

-ដើមចោទឈ្មោះ **ជី ភេទ ប្រុស អាយុ ៤៨ ឆ្នាំ ជនជាតិ ខ្មែរ អាសយដ្ឋាន**  
**រាជធានីភ្នំពេញ។**

-អ្នកតំណាងដោយអាណត្តិលោកមេធាវី **អ៊ិន ឌុនឌុន។**

-ចុងចម្លើយឈ្មោះ **ច១ ភេទ ប្រុស អាយុ ៦៣ ឆ្នាំ ជនជាតិ ខ្មែរ និងប្រពន្ធឈ្មោះ ច២**

**ភេទ ស្រី អាសយដ្ឋាន រាជធានី**  
**ភ្នំពេញ។**

-អ្នកតំណាងដោយអាណត្តិលោកមេធាវី **ហាវ៉ា យូហ្វា។**

### អង្គហេតុ និងចំណុចវិនិច្ឆ័យ

#### ១-ខ្លឹមសារ នៃសាលក្រមដែលដើមចោទទាមទារឱ្យតុលាការចេញ

ក-ឱ្យឈ្មោះ **ច១** និងប្រពន្ធឈ្មោះ **ច២** សងប្រាក់ដើមចំនួន **៣៥៤.០០០** ដុល្លារអាមេរិក។

ខ-ឱ្យឈ្មោះ **ច១** និងប្រពន្ធឈ្មោះ **ច២** សងការប្រាក់តាមច្បាប់កំណត់ គិតពីខែឧសភា  
ឆ្នាំ២០០៩ រហូតដល់ថ្ងៃដាក់ពាក្យបណ្តឹង។

គ-ឱ្យឈ្មោះ **ច១** និងប្រពន្ធឈ្មោះ **ច២** សងជម្ងឺចិត្ត សោហ៊ុយខាតបង់ពេលវេលា និង  
សេវាផ្លូវច្បាប់ចំនួន **៥០.០០០** ដុល្លារអាមេរិក។

ឃ-ប្រាក់ប្រដាប់ក្តីជាបន្តករបស់ចុងចម្លើយ។

ង-ឱ្យអនុវត្តសាលក្រមជាបណ្តោះអាសន្ន។

**២-ការពន្យល់ត្រួសៗអំពីរឿងក្តី**

កាលពីថ្ងៃទី០៨ ខែឧសភា ឆ្នាំ២០០៨ ចុងចម្លើយឈ្មោះ ២១ និងប្រពន្ធឈ្មោះ ២២ បានចុះកិច្ចសន្យាដាក់បញ្ចាំនូវអចលនវត្ថុមួយកន្លែង មានប័ណ្ណសំគាល់សិទ្ធិកាន់កាប់អចលនវត្ថុលេខ

ចុះថ្ងៃទី១០ ខែកក្កដា ឆ្នាំ២០០៧ ខ្ចីប្រាក់ពីដើមចោទឈ្មោះ ជី ចំនួន ១៧០.០០០ ដុល្លារអាមេរិក បន្ទាប់មកចុងចម្លើយបានខ្ចីប្រាក់ពីដើមចោទជាបន្តបន្ទាប់៖

- លើកទី២ នៅថ្ងៃទី០៣ ខែមិថុនា ឆ្នាំ២០០៨ ចំនួន ៣០.០០០ ដុល្លារអាមេរិក។
- លើកទី៣ នៅថ្ងៃទី០៨ ខែកុម្ភៈ ឆ្នាំ២០០៩ ចំនួន ១០០.០០០ ដុល្លារអាមេរិក។
- លើកទី៤ នៅថ្ងៃទី០៨ ខែឧសភា ឆ្នាំ២០០៩ ចំនួន ២៧.០០០ ដុល្លារអាមេរិក។
- លើកទី៥ នៅថ្ងៃទី០៨ ខែសីហា ឆ្នាំ២០០៩ ចំនួន ២៧.០០០ ដុល្លារអាមេរិក។

**៣-អង្គហេតុដែលអះអាងដោយដើមចោទ**

-លោកមេធាវី វិវិច សុផល មេធាវីតំណាងឱ្យដើមចោទ បានផ្ទៀងការណ៍ថា ខ្លួនប្តឹងសុំឱ្យចុងចម្លើយ

២១ និងប្រពន្ធឈ្មោះ ២២ សងសំណងឱ្យដើមចោទឈ្មោះ ជី នូវប្រាក់ដើមចំនួន ៣៥៤.០០០ ដុល្លារអាមេរិក , សងការប្រាក់តាមច្បាប់កំណត់គិតពីខែឧសភា ឆ្នាំ២០០៩ រហូតដល់ថ្ងៃដាក់ពាក្យបណ្តឹង , និងសងជម្ងឺចិត្ត សោហ៊ុយខាតបង់ពេលវេលា និងសេវាផ្លូវច្បាប់ចំនួន ៥០.០០០ ដុល្លារអាមេរិក ឱ្យចុងចម្លើយទទួលបន្ទុកលើប្រាក់ប្រដាប់ក្តី និងសុំឱ្យអនុវត្តសាលក្រមជាបណ្តោះអាសន្ន ដោយសំអាងហេតុថា កាលពីថ្ងៃទី០៨ ខែឧសភា ឆ្នាំ២០០៨ ចុងចម្លើយឈ្មោះ ២១ និងប្រពន្ធឈ្មោះ ២២ បានចុះកិច្ចសន្យាដាក់បញ្ចាំនូវ

អចលនវត្ថុមួយកន្លែង មានប័ណ្ណសំគាល់សិទ្ធិកាន់កាប់អចលនវត្ថុលេខ ចុះថ្ងៃទី១០ ខែកក្កដា ឆ្នាំ២០០៧ ខ្ចីប្រាក់ពីដើមចោទឈ្មោះ ជី ចំនួន ១៧០.០០០ ដុល្លារអាមេរិក បន្ទាប់មកចុងចម្លើយបានខ្ចីប្រាក់ពីដើមចោទលើកទី២ នៅថ្ងៃទី០៣ ខែមិថុនា ឆ្នាំ២០០៨ ចំនួន ៣០.០០០ ដុល្លារអាមេរិក , លើកទី៣ នៅថ្ងៃទី០៨ ខែកុម្ភៈ ឆ្នាំ២០០៩ ចំនួន ១០០.០០០ ដុល្លារអាមេរិក , លើកទី៤ នៅថ្ងៃទី០៨ ខែឧសភា ឆ្នាំ២០០៩ ចំនួន ២៧.០០០ ដុល្លារអាមេរិក និងលើកទី៥ នៅថ្ងៃទី០៨ ខែសីហា ឆ្នាំ២០០៩ ចំនួន ២៧.០០០ ដុល្លារអាមេរិក ចំពោះប្រាក់កម្ចីនេះចុងចម្លើយបានសន្យាឱ្យការប្រាក់ដើមចោទ ចំនួន ៣ % ក្នុង មួយខែ ប៉ុន្តែចាប់តាំងពីចុងចម្លើយបានខ្ចីប្រាក់ពីដើមចោទ ចុងចម្លើយពុំបានអនុវត្តកាតព្វកិច្ចបង់ការប្រាក់ឱ្យដើមចោទតាមកិច្ចសន្យាទេ។

**៤-អង្គហេតុដែលអះអាងដោយចុងចម្លើយ**

-លោកមេធាវី ហាវស៍ ឃុនហួន មេធាវីតំណាងឱ្យចុងចម្លើយ បានផ្ទៀងការណ៍ថា កូនក្តីខ្លួនទទួលស្គាល់ចំពោះប្រាក់ជំពាក់ដើមចោទ ចំនួន ៣៥៤.០០០ ដុល្លារអាមេរិក ហើយបំណុលនេះកូនក្តីខ្លួនសុំពន្យារពេលមួយឆ្នាំទៀត ដើម្បីរៀបចំធ្វើការទូទាត់សងដើមចោទវិញ ចំពោះការទាមទារចំណុចផ្សេងៗទៀតរបស់ដើមចោទ



សុំឱ្យច្រានចោល។

**៥-ចំណុចវិវាទ**

- ចុងចម្លើយបានទទួលស្គាល់ជំពាក់ប្រាក់ដើម ចំនួន ៣៥៤.០០០ ដុល្លារអាមេរិក។
- ចុងចម្លើយសុំច្រានចោលចំពោះការទាមទារចំណុចផ្សេងទៀតក្រៅពីប្រាក់ដើមដូចខាងលើ។

**សំណងហេតុ**

-ផ្អែកតាមលទ្ធផល នៃការទាញហេតុផលដោយផ្ទាល់មាត់ និងការពិនិត្យភស្តុតាងយល់ឃើញថា ៖

១-តាមកិច្ចសន្យាដាក់បញ្ចាំចុះថ្ងៃទី០៨ ខែឧសភា ឆ្នាំ២០០៨ និងលិខិតប្រគល់ប្រាក់ចុះថ្ងៃទី០៨ ខែឧសភា ឆ្នាំ២០០៨ បញ្ជាក់បានថា ចុងចម្លើយឈ្មោះ ០១ និងប្រពន្ធឈ្មោះ ០២ បានខ្ចីប្រាក់ ដើមចោទឈ្មោះ ជ ចំនួន ១៧០.០០០ ដុល្លារអាមេរិក ក្នុងនោះបានដាក់បញ្ចាំនូវអចលនវត្ថុមួយកន្លែង មានប័ណ្ណសំគាល់សិទ្ធិកាន់កាប់អចលនវត្ថុលេខ ចុះថ្ងៃទី១០ ខែកក្កដា ឆ្នាំ២០០៧ និង សន្យាប្រគល់ការប្រាក់ចំនួន ៣ % ក្នុងមួយខែ។

២-តាមលិខិតទទួលប្រគល់ប្រាក់ចុះថ្ងៃទី០៣ ខែមិថុនា ឆ្នាំ២០០៨ , លិខិតចុះថ្ងៃទី០៨ ខែកុម្ភៈ ឆ្នាំ២០០៨ លិខិតចុះថ្ងៃទី០៨ ខែឧសភា ឆ្នាំ២០០៨ និងលិខិតចុះថ្ងៃទី០៨ ខែសីហា ឆ្នាំ២០០៨ បញ្ជាក់បានថា ចុងចម្លើយឈ្មោះ ០១ និងប្រពន្ធឈ្មោះ ០២ បានទទួលប្រាក់ពីដើមចោទជាបន្តបន្ទាប់មានចំនួនសរុប ១៨៤.០០០ ដុល្លារ អាមេរិក។

៣-ដើមចោទឈ្មោះ ជ ប្តឹងទាមទារសំណងជាប្រាក់ចំនួន ៣៥៤.០០០ ដុល្លារអាមេរិក ពីចុង ចម្លើយឈ្មោះ ០១ ប្រពន្ធឈ្មោះ ០២ ដោយផ្អែកតាមភស្តុតាងដូចចំណុចទី១ និងចំណុចទី២ ខាងលើ ហើយចុងចម្លើយបានទទួលស្គាល់ចំពោះការទាមទារនេះដែរ ដូចនេះដើមចោទមានភស្តុតាងជាមូលដ្ឋានគ្រប់គ្រាន់ សម្រាប់បញ្ជាក់ចំពោះការទាមទារ។

៤-ដើមចោទឈ្មោះ ជ ប្តឹងទាមទារឱ្យចុងចម្លើយសងការប្រាក់តាមបញ្ញត្តិច្បាប់ ការទាមទារ នេះស្របទៅនឹងកិច្ចសន្យាដែលបានភ្ជាប់ការប្រាក់ ហេតុនេះតុលាការពិចារណាសម្រេចតាមខ្លឹមសារ នៃប្រកាស ស្តីពីអត្រាការប្រាក់ដែលត្រូវបានកម្រិត តាមប្រកាសលេខ ១២៨ កយ.ប្រក/១១ ចុះថ្ងៃទី២១ ខែធ្នូ ឆ្នាំ២០០១ របស់ក្រសួងយុត្តិធម៌។

៥-ដើមចោទឈ្មោះ ជ ប្តឹងទាមទារឱ្យចុងចម្លើយសងជម្ងឺចិត្ត សោហ៊ុយខាតបង់ពេលវេលា និងសេវាផ្លូវច្បាប់ចំនួន ៥០.០០០ ដុល្លារអាមេរិក ពុំមានមូលដ្ឋានអាចឱ្យតុលាការពិចារណាសម្រេចតាមការ ទាមទារបានឡើយ។

៦-ដើមចោទប្តឹងសុំឱ្យតុលាការចេញសាលក្រមប្រកាសអនុវត្តជាបណ្តោះអាសន្ន មានលក្ខណៈសម ស្របតាមមាត្រា១៩៦ នៃក្រមនីតិវិធីរដ្ឋប្បវេណី។

៧-ប្រាក់ប្រដាប់ក្តីជាបន្តររបស់ចុងចម្លើយ តាមបញ្ញត្តិមាត្រា៦៤ នៃក្រមនីតិវិធីរដ្ឋប្បវេណី។

**សេចក្តីសម្រេចបញ្ជូន**

១/-ឱ្យចុងចម្លើយឈ្មោះ ច១ និងប្រពន្ធឈ្មោះ ច២ សងប្រាក់ដើមចំនួន ៣៥៤.០០០ (បីសែន ប្រាំម៉ឺន បួនពាន់) ដុល្លារអាមេរិក ទៅដើមចោទឈ្មោះ ជ ។

២/-ឱ្យចុងចម្លើយឈ្មោះ ច១ និងប្រពន្ធឈ្មោះ ច២ សងការប្រាក់ចំនួន ១៨% (ដប់ប្រាំបីភាគរយ) ក្នុង ១ (មួយ) ឆ្នាំ នៃប្រាក់ដើមចំនួន ៣៥៤.០០០ (បីសែន ប្រាំម៉ឺន បួនពាន់) ដុល្លារអាមេរិក គិតចាប់ពីថ្ងៃទី០៨ ខែឧសភា ឆ្នាំ២០០៩ រហូតដល់ថ្ងៃទី០២ ខែមីនា ឆ្នាំ២០១៩។

៣/-ប្រានចោលការទាមទាររបស់ដើមចោទ ឱ្យចុងចម្លើយឈ្មោះ ច១ និងប្រពន្ធ ច២ សងជម្ងឺចិត្ត សោហ៊ុយខាតបង់ពេលវេលា និងសេវាផ្លូវច្បាប់ចំនួន ៥០.០០០ (ប្រាំម៉ឺន) ដុល្លារអាមេរិក។

៤/-ឱ្យចុងចម្លើយឈ្មោះ ច១ និងប្រពន្ធឈ្មោះ ច២ ទទួលបន្ទុកលើប្រាក់ប្រដាប់ក្តី។

៥/-សាលក្រមនេះឱ្យអនុវត្តជាបណ្តោះអាសន្នចំណុចទី ១ (មួយ) នៃសេចក្តីសម្រេចខាងលើ។

-សាលក្រមនេះបញ្ចប់ការទាញហេតុផលដោយផ្ទាល់មាត់នៅថ្ងៃទី២៦ ខែសីហា ឆ្នាំ២០១៩ ប្រកាសជាសាធារណៈនៅថ្ងៃទី០៩ ខែកញ្ញា ឆ្នាំ២០១៩។

**ចៅក្រមជំនុំជម្រះ  
ហត្ថលេខា និងត្រា ឆាម ច័ន្ទពិសិដ្ឋ**

បានចម្លងត្រឹមត្រូវតាមច្បាប់ដើម

ថ្ងៃចន្ទ ១១កើត ខែកប្រេម ឆ្នាំកុរ ឯកស័ក ព.ស.២៥៦៣  
រាជធានីភ្នំពេញ ថ្ងៃទី៩ ខែកញ្ញា ឆ្នាំ២០១៩

**បានឃើញ**  
**ចៅក្រមជំនុំជម្រះ**  


**ក្រឡាចក្រ**  
  


**ឆាម ច័ន្ទពិសិដ្ឋ**

**ស៊ុំ ស៊ុនី**